



QORTI CIVILI PRIM' AWLA

ONOR. IMHALLEF
GIANNINO CARUANA DEMAO

Seduta ta' I-14 ta' Novembru, 2005

Citazzjoni Numru. 771/2001/1

Avukat Victor Ragonesi

Versus

**Albert Stagno Navarra u Perit Frank Giordmaina
Medici f'isimhom u bħala diretturi u a nom ta' *Heritage
Estates Limited*, u l-istess *Heritage Estates Limited***

F'din il-kawża l-attur bħala ċessjonarju ta' drittijiet qiegħed jitlob illi jintraddu flus imħallsa fuq konvenju akkont tal-prezz ta' bejgħi ta' proprjetà billi l-bejgħi baqa' ma seħħix. Iċ-ċitazzjoni tgħid illi fl-10 ta' Marzu 2000 il-konvenut Albert Stagno Navarra f'isem is-soċjetà konvenuta *Heritage Estates Limited* kien intrabat b'konvenju li jbigħi lil Alexander Kazitsine il-penthouse numru għoxrin (20) u l-garage numru tnax (12) fil-korp ta' bini li jismu *Sunrise Court* fi Triq it-Tamar, il-Qawra, San Pawl il-Baħar, bil-prezz t'erbgħin elf lira (Lm40,000) b'kollo, u bil-pattijiet kollha li jidhru fuq il-konvenju.

Il-prezz kollu t'erbgħin elf lira (Lm40,000) tħallas lis-soċjetà konvenuta meta sar il-konvenju.

Fil-konvenju s-soċjetà konvenuta kienet intrabtet illi trodd is-somma t'erbgħin elf lira (Lm40,000) lix-xerrej imwiegħed jekk il-bejgħ ma jseħħix għal raġunijiet imputabbli lill-konvenuta. Il-konvenuta fil-fatt bigħet il-proprietà lil terzi, u qatt ma għarrfet lil Kazitsine jew lir-rappreżtant tiegħu f'Malta b'dan il-bejgħ. Għalhekk, il-bejgħ imwiegħed bil-konvenju tal-10 ta' Marzu 2000 ma setax isir, u dan għal raġunijiet imputabbli lill-konvenuta.

Is-somma t'erbgħin elf lira (Lm40,000) ma ntradditx lil Kazitsine, u dan, igħid l-attur, huwa abbuż u qerq minnaħha tad-diretturi tas-soċjetà konvenuta, li għandhom iwieġbu personalment.

B'kitba tat-3 ta' Dicembru 2000 l-attur kiseb b'ċessjoni I-jeddijiet kollha ta' Alexander Kazitsine taħbi il-konvenju tal-10 ta' Marzu 2000, u għalhekk għandu l-jedd illi jitlob u jirċievi s-somma t'erbgħin elf lira (Lm40,000) flimkien ma' l-imgħaxijiet u l-ispejjeż.

L-attur għalhekk fetaħ din il-kawża u qiegħed jitlob illi l-qorti tikkundanna lill-konvenuti *proprio et nomine* jroddu s-somma t'erbgħin elf lira (Lm40,000) għar-raġunijiet miċjuba fuq, flimkien ma' l-imgħax legali mit-28 ta' Marzu 2000 u l-ispejjeż, fosthom dawk ta' l-ittra ufficjalji tas-17 ta' Jannar 2001 u tar-rikorsi tad-19 ta' Jannar 2001.

L-attur kien talab ukoll illi l-kawża tinqata' bid-dispensa tas-smigħ, taħbi il-proċedura sommarja speċjali.

B'sentenza mogħtija fis-26 ta' Ġunju 2001 il-qorti laqqħet it-talbiet ta' l-attur safejn magħmula kontra s-soċjetà *Heritage Estates Limited*, iżda b'dikriet tal-5 ta' Ġunju 2001 ordnat illi kontra l-konvenuti Stagno Navarra u Giordmaina Medici għi-xi "il-konvenuti *proprio*" l-kawża tkompli miexja bil-proċeduri normali, u l-konvenuti *proprio* ressqu dawn l-eċċeżzjonijiet:

1. ebda wieħed minnhom ma għandu relazzjoni ġuridika ma' l-attur, u għalhekk kull wieħed minnhom għandu jinħeles mill-ħarsien tal-ġudizzju;
2. huma dejjem kienu *in bona fide* u ma wettqu ebda qerq jew abbuż, la kontra l-attur u lanqas kontra terzi, iżda wettqu biss id-dmirijiet tagħihom taħbi il-liġi;
3. bil-kitba tat-3 ta' Dicembru 2000 l-attur ma kisibx il-jedd li tintradd lili s-somma t'erbgħin elf lira (Lm40,000) u

dak il-jedd baqa' biss tas-soċjetà *Alerting Enterprises Limited*; u

4. ebda wieħed mill-eċċipjenti ma għandu jagħti lill-attur.

Il-fatti li wasslu għal din il-kawża seħħew hekk:

B'kitba privata tal-10 ta' Marzu 2000 is-soċjetà konvenuta *Heritage Estates Limited*, li tagħha l-konvenuti *proprio huma* diretturi, kienet intrabtet li tbigħi proprietà immobblī — *penthouse u garage* — lil Alexander Kazitsine bil-prezz t'erbgħin elf lira (Lm40,000) li tkollu lis-soċjetà fuq il-konvenju. Il-konvenju kellu jorbot sal-31 ta' Dicembru 2000 u fih ukoll dawn il-pattijiet:

(i) The purchaser undertakes to renounce to all his rights and obligations arising under this Private Writing and, in furtherance of the above, to be substituted by any third party on the final deed of sale, in any event in which the Vendor, during the Period of Validity of this Private Agreement as above, chooses to sell and transfer the Property to any third party other than the Purchaser.

(ii) The Vendor undertakes irrevocably to pay to Alerting Enterprises Limited on behalf of the Purchaser the total sum of forty thousand Maltese Liri (Lm40,000) in full and final settlement of the purchase price already paid by the purchaser in any event in which the final deed of sale is not concluded between the Parties for any reason imputable to the Vendor, within the period of validity of this Private Agreement.

Ġara illi s-soċjetà konvenuta b'kuntratt magħmul fit-28 ta' Marzu 2000 — anqas minn tliet ġimġħat wara l-konvenju ma' Kazitsine — bigħet il-penthouse lil terzi bil-prezz ta' tlieta u għoxrin elf lira (Lm23,000), iżda baqgħet ma radditx l-erbgħin elf lira (Lm40,000) lil Kazitsine.

B'kitba privata tat-3 ta' Dicembru 2000 Kazitsine ceda l-jeddiġiet tiegħi taħt il-konvenju lill-attur, u l-attur fetaħ din il-kawża tallum għar-radd ta' l-erbgħin elf lira (Lm40,000).

Fit-tielet eċċeazzjoni tagħhom il-konvenuti *proprio* jgħidu illi l-jedd illi tieħu lura l-erbgħin elf lira (Lm40,000) jmiss lis-soċjetà *Alerting Enterprises Limited* u mhux lil Kazitsine. Kazitsine ma setax iċedi lill-attur jedd li ma kienx tiegħi u għalhekk l-attur ma kisibx il-jedd li l-erbgħin elf lira (Lm40,000) jintraddu lilu.

Billi din I-eċċeazzjoni tolqot il-leġittimità attiva ta' l-attur biex imexxi b'din il-kawża, jeħtieg li nqisu lilha l-ewwel.

Fil-konvenju tal-10 ta' Marzu 2000, Kazitsine kien iddelega lil *Alerting Enterprises Limited* biex tirċievi l-ħlas f'ismu fil-każ illi l-bejgħ ma jseħħix u għalhekk il-prezz ikollu jintradd lill-bejjigħ imwiegħed. *Alerting Enterprises Limited* kienet biss delegata biex tirċievi l-ħlas f'isem Kazitsine; ma kinitx ċessjonarja tal-jedd għall-ħlas u l-jedd baqa' ta' Kazitsine li seta' għalhekk icċedih lil terzi. Iċ-ċessjoni favur l-attur għalhekk saret sew minn min kien titolari tal-jedd ċedut, u l-eċċeazzjoni tal-konvenuti għalhekk hija ħażina.

Għal din ir-raġuni l-qorti tিচħad it-tielet eċċeazzjoni, li tqisha bħala waħda x'aktarx frivola.

L-ewwel eċċeazzjoni wkoll hija waħda preliminari, u tolqot din id-darba l-leġittimità passiva tal-konvenuti *proprio* għax tgħid illi dawn ma għandhom ebda relazzjoni ġuridika ma' l-attur u għalhekk għandhom jinħelsu mill-ħarsien tal-ġudizzu.

Il-konvenju ma sarx mal-konvenuti *proprio* iżda mas-soċjetà *Heritage Estates Limited*, li tagħha l-konvenuti *proprio* huma diretturi. L-erbgħin elf lira (Lm40,000) kienu tkallsu lis-soċjetà, mhux lill-konvenuti *proprio*, u għalhekk id-debitriċi għar-radd tal-flus hija s-soċjetà.

Hija din ir-raġuni għala l-konvenuti *proprio* qegħdin igħidu illi ma għandhomx relazzjoni ma' l-attur u illi għandhom għalhekk jinħelsu mill-ħarsien tal-ġudizzu.

Li kieku din l-azzjoni kienet biss għar-radd ta' flus li tkallsu bħala prezz ta' bejgħ li ma seħħix, u li għalhekk qegħdin jinżammu *sine causa*, I-eċċeazzjoni tal-konvenuti *proprio* kienet tkun tajba. L-attur iżda qiegħed igħid illi l-konvenuti *proprio* mxew b'qerq u, billi *fraus omnia corruptit*, huma marbuta personalment ukoll biex iroddu l-frott tal-qed. Ladarba hemm ukoll din il-premessa għat-talba ta' l-attur, I-eċċeazzjoni ma tistax tintlaqa' u l-kawża jkollha timxi kontra l-konvenuti *proprio* biex il-qorti tara jekk tassew kienx hemm qerq.

Dan iwassalna għall-meritu tal-kawża kontra l-konvenuti *proprio*: jekk dawn imxewx b'qerq jew b'abbuż, kif igħid l-attur, jew jekk imxewx *in bona fide*, kif igħidu huma fit-tieni eċċeazzjoni tagħhom. L-oneru biex jagħmel prova tal-qed qiegħed fuq l-attur.

Il-konvenuti *proprio huma* diretturi tas-soċjetà *Heritage Estates Limited*. Id-diretturi ta' soċjetà għandhom dmirijiet ta' *bona fides* mhux biss lejn is-soċjetà nfisha u lejn l-azzjonisti, iżda wkoll lejn il-kredituri, aktar u aktar meta l-assi tas-soċjetà ma humiex bizżejjed biex jaġħmlu tajjeb għad-djun tagħha. Id-diretturi għandhom id-dmir illi ma jmexxu lis-soċjetà b'mod illi l-beni tagħha, li huma l-garanzija komuni tal-kredituri¹, jonqsu hekk illi s-soċjetà ma tkunx tista' tħallas djunha.

Fil-każ tallum, is-soċjetà konvenuta fl-10 ta' Marzu 2000 daħlet f'dejn taħt kondizzjoni suspensiva li trodd erbgħin elf lira (Lm40,000). Il-kondizzjoni kienet illi s-soċjetà ma tkunx tista' tbigħi l-Kazitsine l-proprietà li għaliha dan kien ġà tħallasha erbgħin elf lira (Lm40,000). Tmintax-il (18) jum wara, dik il-kondizzjoni seħħet b'għemil tas-soċjetà stess, għax parti mill-istess proprjetà bigħetha lil terzi.

B'għemil tagħha stess, għalhekk, is-soċjetà, immexxija mid-diretturi, ġiegħlet li sseħħi kondizzjoni li għamlitha debitriċi ta' erbgħin elf lira (Lm40,000) u ma nqđiet la bl-erbgħin elf lira (Lm40,000) li kienet irċeviet fl-10 ta' Marzu 2000 u lanqas bit-tlieta u għoxrin elf lira (Lm23,000) li rċeviet fit-28 ta' Marzu 2000 biex tħallas id-dejn tagħha, meta tmexxija għaqlja kienet trid illi d-dejn jitħallas minnufih billi jintraddu l-flus li kienu qegħdin jinżammu *sine causa*.

Sallum id-dejn għadu ma tħallasx.

Jekk is-soċjetà konvenuta fit-28 ta' Marzu 2000 setgħet tħallas id-djun tagħha, mela kienet immexxija ħażin kontra l-interess tal-kredituri tagħha jekk id-dejn ma tħallasx; jekk ġà dak iż-żmien ma setgħetx tħallas id-djun tagħha, mela kienet ukoll immexxija ħażin meta, bil-bejgħ tal-proprjetà lil terzi flok lil Kazitsine, ħolqot dejn ieħor li ma setgħetx titħallas. F'kull każ, huma d-diretturi, li f'idejhom il-liġi tħalli t-tmexxija tas-soċjetà, li jwieġbu għal din it-tmexxija ħażina li, fil-fehma tal-qorti, *res ipsa loquitur* illi hija *culpa lata quæ dolo æquiparatur*.

L-art. 147(2) ta' l-Att dwar il-Kumpanniji ġKap. 386 h-jgħid hekk dwar responsabbiltà tad-diretturi:

147. (2) Direttur ma jkunx responsabbi għall-għemil tad-diretturi l-oħra jekk jipprova jew -

¹

Art. 1995, Kod. Civ.

Kopja Informali ta' Sentenza

(a) li ma kienx jaf bil-ksur tad-dmir qabel jew waqt li jkun qed isir il-ksur u li meta sar jaf bih wara li jkun sar wera minnufih lid-diretturi l-oħra d-disapprovazzjoni tiegħu bil-miktub; jew

(b) illi, meta kien jaf illi d-diretturi l-oħra kellhom ħsieb li jikkommethu ksur ta' dmir, ħa l-passi kollha xierqa biex jevitah.

Huwa fuq id-diretturi l-oneru li jagħmlu l-prova li trid din id-dispożizzjoni tal-liġi biex jinħelsu mir-responsabbiltà, u din il-prova l-konvenuti ma għamluhiex. Għalhekk huma flimkien għandhom iwieġbu lejn l-attur għan-nuqqas doluż tad-dmir tagħhom li jmexxu s-soċjetà fdata fidejhom b'mod li ma jkunx ta' ħsara għall-interessi tal-kredituri.

Għal din ir-raġuni t-tieni eċċeazzjoni tal-konvenuti *proprio* hija miċħuda wkoll.

Il-qorti għalhekk taqta' l-kawża billi, wara li tiċħad l-eċċeazzjonijiet tal-konvenuti *proprio*, tikkundannahom flimkien *in solidum* iħallsu lill-attur is-somma t'erbghin elf lira (Lm40,000) flimkien ma' l-imgħaxijiet u l-ispejjeż mitluba fiċ-ċitazzjoni.

< Sentenza Finali >

-----TMIEM-----